

गोपनं, स्त्री, (गुप् + भावे लुट् ।) अपहृवः ।  
 (यथा, महाजिन्वागतन्त्रे । ४ । ७६ ।  
 “गोपनाङ्गीयते सत्यं न गुप्तिरवृत्तं विना ।  
 तस्मात् प्रकाशतः कुप्यात् कौलिकः कुलसाध-  
 नम् ॥”)  
 कुत्सनम् । रक्षा । (यथा, राजेन्द्रकण्ठपुरे । ३४ ।  
 “अधिकं समाप्तसमरः प्रथितो सुवनेषु गोपन-  
 रसोत्कः ॥”)  
 याकुलत्वम् । दीप्तिः । इति कविकल्पद्रुमे गुप-  
 धात्वर्थदर्शनात् ॥ तमालपत्रम् । इति राज-  
 निर्घण्टः ॥ तेजपात इति भाषा ॥  
 गोपनीयं, स्त्री, (गुप् + अनीयर् ।) गोप्यम् ।  
 गोपितव्यम् । यथा,—  
 “स्वर्गेऽपि दुर्लभा विद्या गोपनीया प्रयत्नतः ।”  
 इति नाङ्गीप्रकाशः ॥  
 गोपवधुः, स्त्री, (गोपस्य वधूरिव प्रियत्वात् ।  
 गोपान् वधाति स्वगुणेन इति वा । वन्ध + बाहु-  
 लकात् ऊन् ।) शारिवा । इति भावप्रकाशः ॥  
 गोपस्य पत्नी च ॥ (यथा, गीतगोविन्दे । १ । ४१ ।  
 “पीनपयोधरभारभरणे हरिं परिरन्ध्र्य रागम् ।  
 गोपवधूनुगायति काचिदुद्विग्नतपश्चम-  
 रागम् ॥”)  
 गोपभद्रं, स्त्री, (गोपे भद्रमिव ।) शालूकम् । इति  
 शब्दचन्द्रिका ॥  
 गोपभद्रा, स्त्री, (गोपानां भद्रं सुहृत् यस्याः  
 यस्यां वा गोपादारण्यकजातिभिः पूज्यत्वा-  
 दस्यास्तथात्वम् ।) काश्मीरौटः । इति राज-  
 निर्घण्टः ॥  
 गोपभद्रिका, स्त्री, (गोपभद्रा संज्ञायां कन् । टाप्  
 चत इत्वच् ।) गम्भीरौटः । इति रत्नमाला ॥  
 गोपरसः, पुं, (गोपः गन्धद्रव्यविशेषः । गोपः रसो-  
 दस्य । गोपः अत्यन्तरगुणो रसो यस्मिन् वा ।)  
 बोलः । इति शब्दरत्नावली ॥  
 गोपवल्ली, स्त्री, (गां पाति रक्षतीति । पा + कः ।  
 टाप् । गोपा चासौ वल्ली चेति कर्मधारयः ।)  
 सूत्रा । शारिवा । इति राजनिर्घण्टः ॥ (अस्याः  
 पञ्चाया यथा,—  
 “गोपवल्ली कराला च सुगन्धा भद्रवल्किता ।  
 गोपीभद्रा तथानन्ता नागजिह्वातिशारिवा ॥”  
 इति वैद्यकरत्नमालायाम् ॥  
 यथा च सुश्रुते उत्तरतन्त्रे ५१ अध्याये ।  
 “गोपवल्गुदके सिद्धं स्यादस्य दृष्टिगुणे घृतम् ॥”)  
 प्रहामालता । इति शब्दरत्नावली ॥  
 गोपा, स्त्री, (गां पाति रक्षतीति । पा + “आतो-  
 ऽनुपसर्गः कः ।” ३ । २ । ३ । इति कः । स्त्रियां टाप् ।)  
 प्रहामालता । इत्यमरटीका शब्दरत्नावली च ॥  
 (गाः पात रक्षतीति । पा रक्षणे + कप्रप्ति-  
 विषये वासरूपन्यायेन “आतो मनिन्कनिप्-  
 वनिपञ्च ।” ३ । २ । ७४ । इति चैन विचि  
 अदन्तत्वाभावादाप् विधेरभावे गोपा गोरक्षा-  
 कर्त्ता । गोपा विश्वपावदिति सुम्बोध-  
 आकरणम् ॥)

गोपानसी, स्त्री, (गोपायति रक्षति गृहमिति । गुप्  
 ञ रक्षणे + बाहुलकात् नसट् यलोपस्ततो ङीप्  
 च ।) वड्भी । गृहाणामग्नभागे दत्तवक्रकाष्ठम् ।  
 सुदनी इति भाषा ॥ इत्यमरटीकासारसुन्दरी ॥  
 गृहचूडा वड्भी तच्छादनार्थं वक्रोक्त्य यत्  
 काष्ठं दीयते सा वड्भी चतुष्किकादिचूडा  
 तच्छादनाय वक्रोक्त्य यत् काष्ठं दीयते सा ।  
 इति मधुः ॥ पटलाधोवृषपञ्जरम् । इति भट्टः ॥  
 कर्णिकाविष्कम्भिदार इत्यर्थः । वक्रोभूतं धर-  
 काष्ठम् । इत्येके । इत्यमरटीकायां भरतः ॥  
 (यथा, मावे । ३ । ४६ ।  
 “गोपानसीषु क्षणमास्थिताना-  
 मालम्बिभिस्त्रिक्रियां कलापैः ।  
 हरिण्यणिश्यामलव्याभिरामै-  
 गृहाणि नीधिरिव यत्र रेजुः ॥”)  
 गोपायितं, त्रि, (गुप् ञ रक्षणे । गोपायते स्म  
 इति । गोपाय + कर्मणि क्तः । “आयाद्य आर्ह-  
 धातुके वा ।” ३ । १ । ३१ । इति आयागमश्च ।)  
 रक्षितम् । इत्यमरः । ३ । १ । १०६ ॥ (भावे क्तः  
 रक्षणम् ॥)  
 गोपालः, पुं, (गाः पालयतीति । गा + पाल +  
 “कर्मण्यण् ।” ३ । २ । १ । इत्यण् ।) गवां  
 पालकः । वृन्दावनस्थगोपालानां स्वरूपं यथा,  
 “गोपाला सुनयः सर्वे वैकुण्ठानन्दार्जुनयः ॥”  
 इति पद्मपुराणे पातालखण्डे आसं प्रति श्रीकृष्ण-  
 वाक्यम् ॥ \* ॥ (गां पृथिवीं पालयतीति । गो  
 + पाल + अण् ।) राजा । (गां पृथिवीं वेदं  
 वा पालयतीति ।) गन्दनन्दनः कृष्णः । इति  
 मेदिनी । ले । ५६ ॥ \* ॥ श्रीगोपालस्य ध्यानं यथा,  
 “अयादृशकोषनीलासुजरुचिररुक्माभोज-  
 नेत्रोऽसुजश्लो  
 बालो जङ्घाकटीरस्थलकलितरङ्गत्किङ्किणीको  
 सुकुन्दः ।  
 दोर्भ्यां ह्रैयङ्गवीनं दधदतिविमलं पायसं विश्व-  
 वन्द्यो  
 गोगोपीगोपवीतो रुचनखविलसत्कण्ठभूष-  
 च्छिरं वः ॥”  
 इति तन्त्रसारः ॥ \* ॥  
 तस्य स्वरूपं यथा,—  
 श्रीवास उवाच ।  
 “ततोऽहमब्रुवं हृष्टः पुलकोत्पुष्कविमहः ।  
 त्वामहं द्रष्टुमिच्छामि चतुर्भ्यां मधुसूदन ! ॥  
 यत्तत् सत्यं परं ब्रह्म जगद्योनिर्गमत्पतिः ।  
 वसन्तं वेद शिरसि चाक्षुषं नाथ ! मेऽस्तु तत् ॥  
 श्रीभगवानुवाच ।  
 ब्रह्मणोऽयं पुरा पृष्टः प्रार्थितश्च यथा पुरा ।  
 यदवोचमहं तस्मै तत्तुभ्यमपि कथ्यते ॥  
 मामेके प्रकृतिं प्राहूः पुरुषश्च तथेश्वरम् ।  
 धर्ममेके धनमेके मोक्षमेकेऽकुतोभयम् ॥  
 शून्यमेके भावमेके परमार्थमथापरे ।  
 देवमेके देवमेके गृहमेके मनः परे ॥  
 बुद्धिमेके कालमेके शिवमेके सदाशिवम् ।

अपरे वेदशिरसि स्थितमेकं सनातनम् ॥  
 सद्भावं विक्रियाहीनं सच्चिदानन्दविग्रहम् ।  
 मन्मायामोहितधियः सर्वकाणेषु वसिताः ॥  
 कोऽपि वेद पुमान् लोके मदनुग्रहभाजनः ।  
 पश्चाद्य दृष्टयिष्यामि स्वं रूपं वेदगोपितम् ॥  
 ततोऽपश्यमहं भूप ! बालं बालाम्बुद्वभम् ।  
 गोपकन्यावृतं गोपं हसन्तं गोपबालकैः ॥  
 कदम्बलमासीनं पीतवाससमद्भुतम् ।  
 वनं वृन्दावनं नाम नवपञ्चवमण्डितम् ॥  
 कोकिलभरारावमनोभवमनोहरम् ।  
 नदीमपश्यं कालिन्दीमिन्द्रीवरदलप्रभाम् ॥  
 गोवर्द्धनं तथापश्यं कृष्णवामकरोद्धुतम् ।  
 सहेन्द्रदर्पनाशाय गोगोपालसुखावहम् ॥  
 दृष्ट्वा विहृष्टो ह्यभव सर्वभूषणभूषणम् ।  
 गोपालमवलसङ्गमुदितं वेणुनादितम् ॥  
 ततो मामाह भगवान् वृन्दावनवचः स्वयम् ।  
 यदिदं मे त्वया दृष्टं रूपं दिव्यं सनातनम् ॥  
 निष्कलं निष्कर्मं शान्तं सच्चिदानन्दविग्रहम् ।  
 पूर्णं पद्मपलाशाक्षं नातः परतरं मम ॥  
 इदमेव वदन्यते वेदाः कारणकारणम् ।  
 सत्यं व्यापि परानन्दचिद्वर्णं शाश्वतं शिवम् ॥  
 नित्यां मे मधुरां विद्धि वनं वृन्दावनं तथा ।  
 यस्तुतां गोपकन्याश्च तथा गोपालबालकान् ॥  
 समावतारो नित्योऽयमत्र मा संशयं कृष्याः ।  
 ममेष्टा हि सदा राधा सर्वज्ञोऽहं परात्परः ॥  
 मयि सर्वमिदं विश्वं भाति मायाविजृम्भितम् ॥”  
 इति पद्मपुराणे पातालखण्डे द्रष्टव्याः ॥  
 गोपालकः, पुं, (गां पशुं जीवजातमित्यर्थः पाल-  
 यति रक्षतीति । गो + पालि + क्तुल् ।) शिवः ।  
 इति त्रिकाण्डशेषः ॥ श्रीकृष्णः । यथा,—  
 “दाता फलानामभिवाञ्छितानां  
 प्रागेव गोपालकमन्त्र एवः ।  
 क्रमदीपिका ॥  
 गोपालशब्दात् स्वार्थे कं गोरक्षकश्च । (यद्वा,  
 गवां पालकः रक्षकः । पालि + क्तुल् । यथा,  
 महाभारते । ३ । २३६ । ६ ।  
 “अथ संस्मरणां कृत्वा लज्जयित्वा जिहायमान् ।  
 वृतो गोपालकैः प्रीतो यद्वहत् कुरुनन्दनः ॥”  
 चण्डमहासेनप्रपतेः पुत्रयोरन्यतरः । यथा,  
 कथासरित्सागरे । ११ । ७४ ।  
 “जातौ द्वौ तनयौ चण्डमहासेनस्य भूपतेः ।  
 एको गोपालको नाम हितोयः पालकस्तथा ॥”)  
 गोपालकर्कटी, स्त्री, (गोपालप्रिया कर्कटी फल-  
 विशेषः ।) कर्कटीभेदः । गोपालकांकरि गुरुभा  
 इति च हिन्दी भाषा । तत्पठ्यायः । वन्या २  
 गोपकर्कटिका ३ चूद्रेव्याः ४ चूद्रेफला ५  
 गोपाली ६ चूद्रेचिभिटा ७ । अस्या गुणाः ।  
 शीतत्वम् । मधुरत्वम् । पित्तान्नजलक्ष्माश्वरी-  
 मेहदाहशोथनाशित्वञ्च । इति राजनिर्घण्टः ॥  
 गोपालिका, स्त्री, (गोपालकस्य गोरक्षकस्य पत्नी ।  
 “पालकान्तात् न ।” ४ । १ । ४८ । इत्यस्य